

Regional Urdu Text Bulletin, Chhatrapati Sambhajinagar

📅

Date : 01 May 2024

Time : 07.50 to 08.00 AM

آکاشوانی چھترپتی سنبھاجی نگر

علاقائی خبریں

تاریخ : یکم مئی ۲۰۲۴ء

وقت : صبح ۰۷.۵۰ سے ۰۸.۰۰ بجے

پہلے خاص خبروں کی سرخیاں ...

☆ لوک سبھا چنناؤ کے تیسرے مرحلے میں تشہیری سرگرمیاں زور پر 'عثمان آباد اور لاتور میں

وزیراعظم کا جلسہ عام سے خطاب ، مخالفین پر نکتہ چینی ، مہاوکاس آگھاڑی کا بھی ردِ عمل

☆ لاتور اور عثمان آباد لوک سبھا حلقہ انتخابات میں کل سے بزرگ اور معذور ووٹرس کی

رائے دہی کا آغاز

☆ جمہوریت کے لیے خواتین ضرور اپنا حق رائے دہی استعمال کریں اور دوسروں کو بھی

اس کی ترغیب دیں۔ ضلع ریٹرننگ آفیسر دلیپ سوامی

اور

☆ آج منایا جا رہا ریاست مہاراشٹر کا 65واں یومِ قیام

اب خبریں تفصیل سے ...

پارلیمانی انتخابات کے تیسرے مرحلے میں آئندہ 7 تاریخ کے روز رائے دہی کی جائے گی۔ اس مرحلہ میں مراٹھواڑہ کے عثمان آباد اور

لاتور سمیت ریاست کے 11 حلقوں کا بھی شمار ہے۔ ان سبھی حلقوں میں تمام سیاسی جماعتوں کے بڑے رہنما تشہیری جلسے و جلوس کا

اہتمام کر رہے ہیں۔

بھارتیہ جنتا پارٹی کے رہنما وزیراعظم نریندر مودی نے کل لاتور اور عثمان آباد میں بالترتیب سدھا کر شرنگارے اور چنپاٹل کے تشہیری جلسے میں خطاب کیا۔ اپنے خطاب میں انھوں نے کہا کہ تعلیمی شعبے میں لاتور پیٹرن نہایت موثر ثابت ہوا ہے۔ مودی نے کہا کہ ملک کی ترقی اور سلامتی کو یقینی بنانے کے لیے مضبوط قیادت کی ضرورت ہے۔ لاتور میں پانی کے مسائل سمیت دیگر مسائل کا تذکرہ کرتے ہوئے وزیراعظم نے حزب مخالف پر شدید تنقید کی۔

اس کے بعد مودی نے دھاراشیو کے تیرنا انجینئرنگ کالج سے متصل 25/1 بیکر قبے پر منعقدہ جلسہ عام سے خطاب کیا۔ اپنی تقریر میں انھوں نے گزشتہ 10 برسوں میں کاشتکاروں اور عوام کے لیے کیے گئے کاموں پر روشنی ڈالی۔ اسی سلسلے میں مودی نے کل ماڈھا حلقہ انتخاب سے عظیم اتحاد کے امیدوار رنجیت سنگھ نائک نمبالکر کی انتخابی تشہیر کے لیے ماڈھی میں منعقدہ جلسہ عام سے خطاب کیا۔ اس موقع پر انھوں نے قومی جمہوری اتحاد حکومت کی گزشتہ 10 برسوں کی کارکردگی پر روشنی ڈالی۔

اورنگ آباد لوک سبھا حلقہ انتخاب سے مہا وکاس آگھاڑی کے امیدوار چندر کانت کھیرے کی انتخابی تشہیر کے لیے شیوسینا اڈھو باڑا صاحب ٹھاکرے پارٹی کے رہنما اور عہدیداران نے کل چھترپتی سنبھاجی نگر میں پیدل ریلی نکالی تھی۔

جالندلوک سبھا حلقہ انتخاب سے مہا وکاس آگھاڑی کے امیدوار ڈاکٹر کلیان کاڑے نے کل سوم ٹھان میں تشہیری جلسے میں خطاب کیا۔ جبکہ عظیم اتحاد کے امیدوار راؤ صاحب پائل دانوے نے رکن اسمبلی ہری بھاؤ باگڑے کے ساتھ پھلمبری حلقہ انتخاب کا تشہیری دورہ کیا اور رائے دھندگان سے ملاقاتیں کی۔

لوک سبھا چنناؤ کے 5 ویں مرحلے میں پرچہ نامزدگی داخل کرنے کا عمل جاری ہے۔ اس مرحلے میں ریاست کے دھولہ ’ دِنڈوری ’ ناسک ’ پال گھر اور ممبئی کے 6 حلقہ انتخابات کا شمار ہے۔ اس مرحلے میں 3 مئی تک کاغذات نامزدگی داخل کیے جاسکتے ہیں۔

عثمان آباد اور لاہور لوک سبھا حلقہ انتخابات میں 85 سال سے زیادہ عمر کے اور معذور رائے دہندگان کے گھنچا کر رائے دہی کروانے کا آغاز کل سے کیا جائے گا۔ یہ عمل 2 مئی سے 5 مئی کے دوران جاری رہے گا۔ عثمان آباد حلقہ انتخاب کے 6 اسمبلی حلقوں میں 85 سال سے زیادہ عمر کے 3 ہزار 542 اور 851 معذور رائے دہندگان ہیں۔

اسی طرح لاہور حلقہ انتخاب میں 85 سال سے زیادہ عمر کے ایک ہزار 893 اور 463 معذور رائے دہندگان ہیں۔

راشٹریہ سنت ٹکڑو جی مہاراج کی 115 ویں جینتی کے موقع پر کل انھیں خراج تحسین پیش کیا گیا۔ اس خصوص میں امراتوں کے یا ولی شہید میں راشٹریہ سنت ٹکڑو جی مہاراج کے یوم پیدائش کا جشن منایا گیا۔ ساتھ ہی گاؤں میں پاکی جلوس بھی نکالا گیا تھا۔ منترالیہ میں اپریسکریٹری ریندر پیٹ کرنے راشٹریہ سنت ٹکڑو جی مہاراج کی تصویر پر گلہائے عقیدت پیش کر کے خراج عقیدت پیش کیا۔

آج ریاست مہاراشٹر کا 65 واں یوم قیام ہے۔ اسی مناسبت سے متعدد مقامات پر پرچم کشائی سمیت دیگر خصوصی تقاریب کا اہتمام کیا گیا ہے۔ گورنر میس بیس اب سے کچھ دیر بعد ممبئی میں یوم مہاراشٹر کی مناسبت سے پرچم کشائی کریں گے۔ اس خصوص میں ان کا خطاب اب سے ٹھیک ایک گھنٹہ بعد یعنی 9 بجے آکاشوانی سے نشر کیا جائے گا۔

یہ خبریں آکاشوانی چھتر پتی سنبھاجی نگر سے نشر کی جا رہی ہیں

تعلیمی سال 25 - 2024ء کے لیے حق تعلیم ایک آر ٹی ای کے تحت میونسپل کارپوریشن اور خانگی پرائمری اسکولوں میں محفوظ 25 فیصد نشستوں کے لیے آن لائن درخواست دینے کی مدت 10 مئی تک بڑھادی گئی ہے۔ یہ مدت کل ختم ہو رہی تھی۔ مزید تفصیلات ریاستی حکومت کی ویب سائٹ پر درج ہے۔

ناسک ضلعے کے چاندوڑ میں کل ایک ایس ٹی بس اور ٹرک کے تصادم میں 4 / مسافر موقع پر ہی جا بحق ہو گئے بلکہ 33 مسافر

شدید زخمی ہیں۔ مقامی پولس کی اطلاع کے مطابق حادثے کی شکار ایس ٹی بس چاندوڑ سے ناسک کی سمت جا رہی تھی کہ راہوڈ گھاٹ پر یہ حادثہ پیش آیا۔

آئندہ 13 مئی کے روز پونا میں ہونے والے لوک سبھا چناؤ میں رائے دہی کرنے والے ہر ایک ووٹر کو 50 روپے کا پیٹرول مفت دیا جائے گا۔

پونا پیٹرول ڈیلرس ایسوسی ایشن نے یہ فیصلہ کیا ہے۔ خیال رہے کہ گزشتہ لوک سبھا چناؤ میں پونا میں سب سے کم رائے دہی کی گئی تھی اس مرتبہ بھی ایسا نہ ہو اس کے لیے مقامی انتظامیہ کئی اقدام کر رہا ہے۔

جمہوریت کے لیے خواتین اپنے حق رائے دہی کا استعمال ضرور کریں اور اپنے افراد خانہ و دیگر جان پہچان کے لوگوں کو بھی

ووٹ دینے کی ترغیب دیں۔ چھتر پتی سنبھا جی نگر کے ضلع کلکٹر نیز ضلع ریٹرننگ آفیسر دلپ سوامی نے یہ اپیل کی ہے۔ وہ کل شہر کے

سینٹ فرانسس ہائی اسکول میں منعقدہ خواتین کے جلسے میں اظہار خیال کر رہے تھے۔ اس موقع پر ہم رائے دہندگان ہیں اس گیت پر

قص پیش کیا گیا اور حاضرین کو رائے دہی کا حلف بھی دلایا گیا۔

بیڑ میں انتخابات کے نگران عظیم الحق نے کل سرکاری تکنیکی ادارے تنتر و دیپانکیتین کا دور کیا جہاں رائے دہی کے بعد بیلٹ یونٹ

کنٹرول یونٹ اور وی وی پیٹ مشین رکھی جائے گی اور 4 جون کے روز رائے شماری کی جائے گی۔ انھوں نے بتایا کہ سرکاری تنتر و دیپانکیتین میں

چناؤ کے بعد ضلع بھر کے 6 اسمبلی حلقوں کے انتخابی آلات رکھے جائیں گے۔

یکم جون سے شروع ہو رہے ہیں ICC T-20 / عالمی کپ چیمپئن شپ کے لیے انڈین ٹیم کا اعلان کر دیا گیا ہے۔ اس کے مطابق روہت شرما ٹیم کے کپتان ہوں گے جبکہ ہارڈک پنڈیا کو وائس کپتان بنا دیا گیا ہے۔ دیگر کھلاڑیوں میں رُشبه پنت ، وراٹ کوہلی ، یشسوی جیسوال ، سوریا کماریادو ، سنجیوسین ، شیوم دوہے ، رویندر جڈیجہ ، اکثر پٹیل ، گلدیپ یادو ، یوجیندر چہل ، اکثر دیپ سنگھ ، جسپریت بومرا اور محمد سراج کا شمار ہے۔

اسی طرح شھ من گل ، رنکو سنگھ ، خلیل احمد اور اویس خان کو اضافی کھلاڑیوں کے طور پر ٹیم میں شامل کیا گیا ہے۔ خیال رہے کہ اس مرتبہ دنیا بھر کے 20 ممالک کی ٹیمیں ICC T20 / عالمی کپ چیمپئن شپ میں شرکت کر رہی ہیں۔

بھارتی خواتین کرکٹ ٹیم اور بانگلہ دیش خواتین کرکٹ ٹیم کے مابین بانگلہ دیش میں کھیلی جا رہی ہے 5 / T-20 کرکٹ مقابلوں کی سیریز میں کل کھیلا گیا دوسرا مقابلہ بھارتی خواتین ٹیم نے ڈک ورتھ لوئس ضابطہ کی بنیاد پر جیت لیا ہے۔ بانگلہ دیش کی ٹیم نے ٹاس جیت کر پہلے بلے کرتے ہوئے مقررہ اوورس میں 119 / رن بنائے تھے۔ جوابی بلے بازی کرنے میدان میں اُتری بھارتی ٹیم نے چھٹے اوور میں ایک وکٹ کے نقصان پر 47 / رن بنائے تھے کہ بارش شروع ہو گئی۔ جس کے بعد ڈک ورتھ لوئس ضابطے کے تحت بھارتی ٹیم کو 19 رنوں سے فاتح قرار دیا گیا۔ 24 / گیندوں میں 41 / رن بنانے والی بھارتی بلے باز دیالین ہیم تھا کو مقابلے کی بہترین کھلاڑی قرار دیا گیا۔

آخر میں اہم خبروں کی سرخیاں ایک مرتبہ پھر سن لیجیے ...

☆ لوک سبھا چنناؤ کے تیسرے مرحلے میں تشہیری سرگرمیاں زور و پر 'عثمان آباد اور لاتور میں
وزیر اعظم کا جلسہ عام سے خطاب ' مخالفین پر نکتہ چینی ' مہا وکاس آگھاڑی کا بھی رد عمل
☆ لاتور اور عثمان آباد لوک سبھا حلقہ انتخابات میں کل سے بزرگ اور معذور ووٹرس کی
رائے دہی کا آغاز

اور

☆ آج منایا جا رہا ریاست مہاراشٹر کا 65 واں یوم قیام
علاقائی خبریں ختم ہوئیں
آپ یہ خبر نامہ ہمارے یوٹیوب چینل AIR چھتر پتی سنبھاجی نگر پر دوبارہ کسی بھی وقت سن سکتے ہیں۔

☆☆☆